

“మధురమైన పిల్లలారా - నిరంతరము ఒక్క బాబా స్మృతిలోనే ఉండే పురుషార్థము

చేయండి - ఇదే అనంతమైన(బేహద్) సతోప్రధాన పురుషార్థము”

ప్రశ్న:- పిల్లలైన మీరు ఏ సాంగత్యము చేయాలి, ఏ సాంగత్యము చేయరాదు ?

సమా:- ఎవరైతే జ్ఞాన సంబంధమైన ఆత్మిక సంభాషణ చేస్తూ ఉంటారో, సేవాధారులుగా ఉంటారో, వారి సాంగత్యమునే చేయండి. కానీ ఎవరైతే అక్కడి మాటలు ఇక్కడ, ఇక్కడి మాటలు అక్కడ (తంటాలు) చెప్పు వ్యర్థమైన విషయాలు వినిపిస్తారో, వారి సాంగత్యము నుండి దూరముగా ఉండండి. చెడు వినకు, చెడు కనకు.....

ప్రశ్న:- అజాగ్రత్తగా ఉండుట వలన ఏ నష్టము కలుగుతుంది ?

సమా:- ఎవరైతే అజాగ్రత్తగా ఉంటారో, వారి ద్వారా అన్ని వేళలా తప్పులు జరుగుతూ ఉంటాయి. వారు తండ్రి పేరును అప్రతిష్ఠ పాలు చేస్తూ ఉంటారు. వారి పై అందరికీ ద్వేషము, అసహ్యము కలుగుతుంది. వారు బంగారు యుగములోకి రాలేరు. అంతేకాక చాలా కఠినమైన శిక్షలకు పాత్రులౌతారు.

పాట:- మాతా ఓ మాతా!.....

ఓంశాంతి. ఇది మాతల మహిమ. మీరందరూ మాతలే. భారతమాత శక్తి అవతారమని అంటారు. ఎందుకంటే అవతారమని ఒక్కరిని గురించి మాత్రమే గాయనము చేయబడుతుంది. వారు విశ్వాన్ని పావనంగా చేసేందుకు అవతరిస్తారు. ఇప్పుడు పరమపిత పరమాత్మ మనలను పతితుల నుండి పావనంగా చేసేందుకు వచ్చారని పిల్లలైన మీ బుద్ధిలో ఉంది. ఈ బ్రహ్మ తనువులో ఉన్నారు. ఈ దిల్వాలా మందిరము ఏదైతే ఉందో అది పూర్తిగా స్మృతి చిహ్నము. భక్తిమార్గములో ఉన్న స్మృతి చిహ్నాలన్నీ ఈ సంగమ యుగానికి చెందినవే. సత్య-త్రేతా యుగాలలో ఇటువంటి విషయాలు ఉండవు. మళ్ళీ రావణ రాజ్యములో మనుష్యులు దుఃఖితులుగా అవుతారు. రావణుడే రజో, తమోగా తయారుచేస్తాడు. ఈ సమయములో సృష్టి తమోప్రధానంగా ఉంది. ఈ సృష్టి సతోప్రధానంగా ఉన్నప్పుడు పిల్లలైన మీరు రాజ్యము చేసేవారు. మీ బుద్ధిలో ఈ స్వదర్శన చక్రముంది. బ్రాహ్మణులైన మీరే స్వదర్శన చక్రధారులుగా అవుతారు. జ్ఞానాన్ని ఇచ్చేవారు ఒక్క జ్ఞాన సాగరుడు మాత్రమే. దానికి గుర్తుగానే ఈ దిల్వాలా మందిరముంది, అచల్ ఘర్, గురు శిఖరాలు కూడా స్మృతిచిహ్నలే. శిఖరమని ఉన్నతమైన స్థానానికి చెప్తారని మీకు తెలుసు. పర్వతము పై శివబాబా మందిరముంది. వారిచ్చే జ్ఞానాన్ని వర్ణిస్తూ జ్ఞాన అంజనము,..... అని అంటారు. కనుక జ్ఞానసాగరులైనారు కదా. ఇది ఖచ్చితమైన స్మృతిచిహ్నము. శిఖరము పైకి(ఉన్నతమైన స్థితికి) చేరుకునేందుకు మీరు ఇక్కడ కూర్చుని ఉన్నారు. పరమపిత పరమాత్మ కంఠములోని రుద్రమాలగా తయారయ్యేందుకు మీరు ఇక్కడ కూర్చుని ఉన్నారు. ఇక్కడ మీకు జ్ఞానము లభిస్తుంది. మళ్ళీ మీరు అచలంగా, స్థిరంగా తయారైనప్పుడు మీరు వెళ్లి రుద్రమాలగా అవుతారు. మీరు మళ్ళీ సతోప్రధానంగా అయినప్పుడు తండ్రి జతలో నివసిస్తారు. ఇది డబల్ పుట్టినిల్లు వంటిది. ఇక్కడ ప్రజాపిత బ్రహ్మ కూడా

ఉన్నారు మరియు శివబాబా కూడా పిల్లలైన మనలను జ్ఞానముతో శృంగారము చేసేందుకు ఇక్కడకు వచ్చారు. ఇవి మనకు అనంతమైన పుట్టినిల్లు, మెట్టినిల్లు. అక్కడ హద్దులోనివి. కన్య అత్తవారింటికి వెళ్లిన గలు మొదలైనవి ధరిస్తుంది. అందులోనే సుఖమున్నదని భావిస్తుంది. ఇప్పుడు మీరు అనంతమైన తండ్రి ఇంటిలో కూర్చుని ఉన్నామని అర్థము చేసుకున్నారు. అత్తవారింటికి వెళ్లేందుకు అవినాశి జ్ఞాన రత్నాలను ధారణ చేస్తున్నారు. 21 జన్మలకు మీ జోలె గిండుతోంది కానీ కావలసినంత తీవ్ర వేగము లేదు. సత్యోప్రధానులను తీవ్ర వేగులని అంటారు. కొందరు సత్యోగుణులుగా, కొందరు ఇంకా రజోగుణులుగానే ఉన్నారు. పురుషార్థులు 3 రకాలుగా ఉంటారు. అత్యంత ఉన్నతమైన పురుషార్థుల బుద్ధిలో ఒక్క తండ్రి మాత్రమే గుర్తుంటారు. ఆ తండ్రి అత్యంత ఉన్నతమైనవారు. పిల్లలైన మనము అనంతమైన సుఖములోకి వెళ్తున్నామని మీకు తెలుసు. దాని కొరకు చాలా మంచి అనంతమైన పురుషార్థము కూడా చేయాల్సి ఉంటుంది. నేను ఇనుప యుగములోకి వచ్చానని ఆత్మ అంటుంది. ఇప్పుడు పరమపిత పరమాత్మ చెప్పున్నారు - పిల్లలూ, మీరు ఇచ్చట పురుషార్థము చేసి బంగారు యుగములోకి వెళ్లాలి. అటువంటి స్థితి తయారైనప్పుడు బంగారు యుగములోకి వస్తారు. తమోప్రధానము నుండి మళ్ళీ సత్యోప్రధానంగా అవ్వాలి. అందరూ సత్యోప్రధానంగా అవ్వాలి. సత్యయుగములో మీ పాత్రయే ఉంది కనుకనే మీరు సత్యోప్రధానంగా అవుతారు కానీ అందరూ వెళ్లవలసిందే కదా. అందరూ నెంబరువారుగా, రుద్రమాలగా అవ్వాలి. ఈ రుద్రమాల చాలా పెద్దది. అష్టరత్నాల మాల కూడా ఉంది అలాగే 108 రత్నాల మాల కూడా ఉంది.

మీ స్వతి చిహ్నమైన దిల్వాలా మందిరము ఎంతో ఖచ్చితముగా తయారు చేయబడింది. క్రింద తపస్సులో కూర్చుని ఉన్నారు, పై భాగములో రాజ్యాన్ని చూపించారు. మందిరములో ముఖ్యమైన జగదంబ పేరు కూడా ఉంది. పాత్ర అయితే మాతలైన మీకే ఉంది కదా. తండ్రి వచ్చి గురువు పదవిని మాతలైన మీకే ఇస్తారు. ఇచ్చట కూడా మెజారిటీ మాతలదే. అందుకే భారతమాత శక్తి ఆవతారమని గాయనము చేయబడ్తుంది. మిమ్ములను సైన్యమని కూడా అంటారు. ఎందుకంటే మీరు చాలామంది ఉన్నారు కదా. వృద్ధి చెందుతూ ఉండుటను మీరు చూస్తారు. సన్యాసులు పవిత్రంగా అయ్యేందుకు ఇల్లు-వాకిలి వదిలేస్తారు. రావణరాజ్యము మొదలైనప్పుడు పవిత్రత ఆవశ్యకత ఉంటుంది. ఆ సమయములో హోహాకారాలు జరుగుతాయి. భూకంపాలు మొదలైనవి జరిగి ఉంటాయి. ఇన్ని భవనాలు మొదలైనవన్నీ ఎక్కడికి పోయాయి! అన్నీ వినాశనమౌతాయి లేక సముద్ర గర్భములోకి వెళ్లిపోతాయి. ఈ సృష్టి చక్రము ఎలా తిరుగుతూ ఉందో అర్థము చేసుకునే విషయము. ఇనుప యుగము నుండి మళ్ళీ బంగారు యుగములోకి వెళ్లాలి. స్వర్గము మీ అనంతమైన అత్తవారిల్లు, దాని కొరకే మీరు పురుషార్థము చేస్తున్నారు. జ్ఞానము పూర్తిగా ఉండి పూర్తి పురుషార్థము చేస్తే ఖుషీ పాదరస మీటరు పెరిగిపోతుంది. అతీంద్రియ సుఖము అంతిమ సమయములోనిదిగా గాయనము చేయబడింది. ఎవరెవరు ఎంత పురుషార్థము చేశారో చివరిలో మీకు తెలుస్తుంది. ఏ పదవి పొందుతామని చివరిలో అర్థము చేసుకుంటారు. అంతవరకు పురుషార్థము చేస్తూ బంగారు యుగ స్థితి వరకు చేరుకుంటారు. ఎవరు చేరుకోరో వారు శిక్షలను అనుభవిస్తారు. ఇప్పుడిది వినాశన (కయామత్) సమయము. అందరూ లెక్కాచారాన్ని చుక్కా చేసుకొని వెళ్లాలి. మీరు జ్ఞాన-యోగాల బలముతో చుక్కా చేసుకుంటున్నారు. పైకి ఎక్కితే వైకుంఠ రసమును చవి చూస్తారు..... అనే

గాయనముంది ఎందుకంటే వికారాలలో పడిపోతారు. దేహాభిమానములోకి వచ్చిన తర్వాతనే వికారాలలో క్రింద పడిపోతారు. మరలా కోలుకొని పైకి ఎక్కలేనంతగా క్రింద పడిపోతారు. పైకి ఎక్కుతూ, క్రింద పడుతూ ఉంటారు, సమయము పడుతుంది కదా. అలాగే ఒకే స్థితిలో ఉంటూ వెళ్లేరు. స్థితి కొంచెము బాగుంటే మళ్ళీ దేహాభిమానము వచ్చేస్తుంది. ఏదో గ్రహచారము కూర్చున్నట్లు అనుభవమౌతుంది. మనసులో తుఫానులు చాలా వస్తాయి. పైకి ఎక్కడంలో సమయము పడుతుంది. పిల్లలూ, ప్రతి రోజూ చదువుకోండి అని బాబా అర్థం చేయిస్తారు. పోను పోను మీకు చాలా పొయింటులు కూడా లభిస్తూ ఉంటాయి. తండ్రిని, వారసత్వాన్ని స్మృతి చేయండి. ఈ నాటకము పూర్తి అవుతుంది. మనము మళ్ళీ వారసత్వము తీసుకోవాలి. సత్యయుగములో రాజు, రాణి, ప్రజలు అందరూ ఉంటారు. ఎలాంటి కర్మలు చేస్తారో లేక ఎలాంటి పురుషార్థము చేస్తారో అలాంటి ఫలితమే లభిస్తుంది. లక్ష్మీ నారాయణులతోనే రాజ్యము ప్రారంభమౌతుంది. అది వికర్మాజీత్ శకము. వికర్మల పై విజయము పొంది మీరు మీ రాజ్య భాగ్యమును తీసుకుంటారు, నెంబరువారుగా పురుషార్థానుసారము పదవి పొందుతారు. మేమెంత పురుషార్థము చేస్తున్నామని ఫలితాన్ని చూసుకుంటూ ముందుకు వెళ్లండి. తమోప్రధానము నుండి సత్యోప్రధానములోకి వెళ్లాలి. నేను పురుషార్థము చేసి సూర్యవంశ రాజ్యాన్ని పొందాలని ఆత్మ చెప్తుంది. మనము పూర్తిగా చదువుకొని తండ్రిని పూర్తిగా స్మృతి చేస్తాము. భవిష్యత్తులో ఏమౌతాము అను జ్ఞాన ప్రకాశము మీకిప్పుడు లభించింది. చాలా మంది పిల్లలు అజాగ్రత్త కారణంగా మర్చిపోతారు. అవజ్ఞ కూడా చేస్తూ ఉంటారు. అనంతమైన తండ్రిని నిందింపజేసేందుకు నిమిత్తమౌతారు. క్రోధానికి వశమై చాలా నష్టము కలుగజేస్తారు. వీరిలో క్రోధ భూతము ప్రవేశించిందని ఇతరులు భావిస్తారు. అందుకే కాముకులు, క్రోధిల నుండి చాలా దూరంగా ఉండాలి. వారి స్నేహము చేయరాదు. ఎవరైతే జ్ఞాన విషయాలను వినిపిస్తూ ఉంటారో, వారి సాంగత్యము చేయాలి. తంటాలు చెప్పేవారి, ఇతరులను నిందించువారి సాంగత్యము చేయరాదు. జ్ఞాన విషయాలు తప్ప ఇక ఏ ఇతర విషయాలు వినరాదు. ఈ విషయాలన్నీ చాలా ప్రసిద్ధమైనవి. చెప్పుడు మాటలు విన్నందున సీతా-రాములకు వనవాసము లభించిందని కూడా చూపిస్తారు. ఈ చెప్పుడు మాటలు నష్టపరుస్తాయి. చెడు వినకు..... ఉల్టా-సుల్టా మాటలు మాట్లాడు వారి సాంగత్యములో ఎప్పుడూ చిక్కుకోరాదు. వారు చాలా నష్టపరుస్తారు. అనంతమైన తండ్రితో బుద్ధి యోగాన్ని తెంచేస్తారు. యోగము పూర్తిగా లేకుంటే ఫెయిల్ అయ్యి చంద్ర వంశములోకి వెళ్లిపోతారు. అంతేకాని రామ రాజ్యములో రావణుడు సీతను ఎత్తుకుపోవడం మొదలైన విషయాలన్నీ అసత్యాలు. ఈ మాటలన్నీ క్రిందికి దిగజార్చేవి. క్రిందికి దిగజారటము వలన ద్వాపరము నుండి పిలుస్తూ వచ్చారు. అందుకే భగవంతుడు రావలసి వస్తుంది. ఒకవేళ సద్గతి జరిగి ఉంటే భగవంతుడు వచ్చే అవసరమే ఉండేది కాదు. సత్య త్రేతా యుగాలలో సద్గతి ఉంటుంది. అందువలన అక్కడ భగవంతుని ఎవ్వరూ స్మృతి చేయరు, ఎవ్వరూ పిలువను కూడా పిలువరు. ద్రామా రహస్యము, ఎక్కే మరియు దిగే కళల గురించి ఎవ్వరికీ తెలియదు. తండ్రి పిల్లల సన్నుఖములో కూర్చొని అర్థం చేయిస్తున్నారు. ప్రపంచములోని వారందరూ చదవరు. కల్పక్రితము ఎవరు చదివారో, వారు మాత్రమే చదువుతారు. తండ్రి హెచ్చరిక చేస్తూ ఉంటారు. మనము ఎంత ఉన్నతంగా ఉండేవారమో ఈ చదువు ద్వారా తెలిసింది. ఇప్పుడు క్రింద పడిపోయాము. తండ్రి అంటున్నారు - పతితుల నుండి పావనంగా అయ్యి మళ్ళీ బంగారు యుగములోకి వెళ్లాలి. స్మృతి

బలము ద్వారా సదా ఆరోగ్యవంతులుగా, జ్ఞాన బలము ద్వారా సదా ఐశ్వర్యవంతులుగా తయారవ్వాలి. పవిత్రతా ఆర్డినెన్స్ జారీ చేశారు. పవిత్రముగా తయారైతేనే మీరు అమర పదవిని పొందుతారు. మీరు వినాశనమవ్వరు. మిగిలినవారంతా వినాశమైపోతారు. లెక్కాచారాలన్నీ చుక్కా చేసుకొని వెళ్తారు.

శివబాబా అంటున్నారు - పవిత్రముగా అయితే పవిత్ర ప్రపంచానికి యజమానులుగా అవుతారు లేకపోతే శిక్షలననుభవించి వెళ్తారు. ఇది ఎంతో పెద్ద ఆర్డినెన్స్. తప్పకుండా వినాశనము చాలా సమీపములో ఉందని మీరు తెలుసుకున్నారు. అందువలన మనము చాలా దృఢంగా అవ్వాలి. బాబా రకరకాల పాయింట్లు వినిపిస్తూ ఉంటారు. అవన్నీ వినాలి, వినకుంటే మాలలోకి రాలేరు. మాలలో నెంబరువారుగా రావాలి. తండ్రి నుండి వారసత్వము పూర్తిగా తీసుకోవాలి. మంచి విద్యార్థులు చదువులో బాగా నిమగ్నమైపోతారు. బాబా సెంటరుకు సంబంధించిన లిజిస్టరు కూడా తెప్పించుకుంటారు. బాబా అందరినీ హెచ్చరించి అప్రమత్తము కూడా చేస్తారు. తప్పక చదవాలి, ఇందులో ఏ కారణాలు చెప్పరాదు. పిల్లలకు సమయమైతే చాలా ఉంది. గవర్నమెంటు ఉద్యోగము కూడా 8 గంటలు చేయండి, మిగిలిన సమయములో శ్రమ చేయండి. రోజంతా బాబా సర్వీసులో నేను ఎంత సమయము గడిపాను? బాబా స్పృతిలో ఎంత సమయము ఉన్నాను? అని ఆలోచించాలి. కొంతమంది పిల్లల చార్జ్ వస్తుంది కానీ ఆ చార్జ్ ఎల్లప్పుడూ ఉండాలి. బాబా కూర్చోని ఒక్కొక్కరి చార్జ్ చూడరు. ఇది సేవాకేంద్రములో ఉండే బ్రాహ్మణీల కర్తవ్యము. బ్రాహ్మణీలలో కూడా నెంబరువారుగా ఉన్నారు. బంగారుయుగ స్థితికి ఇంకా ఎవ్వరూ చేరుకోలేదు. అందుకు ఇంకా సమయము పడ్తుంది. కొందరైతే శ్రీమతానుసారము నడవని కారణంగా ఇంకా క్రిందికి దిగజారిపోతారు. అటువంటివారికి ఎవ్వరూ గౌరవము కూడా ఇవ్వరు. ఎవ్వరూ వారిని ఇష్టపడరు.

పిల్లలైన మీరు ప్రాపంచిక విషయాలను ఏ మాత్రమూ మాట్లాడరాదు. ఎవరైనా ఇతరుల విషయాలు, తంటాలు చెబితే వారు మన శత్రువులని భావించండి. మనలను క్రింద పడవేసేవారిగా భావించకండి. వ్యర్థ విషయాలను మాట్లాడరాదు. నేను ఎంత వరకు చేరుకున్నాను అని స్వయాన్ని పరిశీలించుకోవాలి. సద్గురువు ఒక్క తండ్రి మాత్రమే. వారిలో ఈ జ్ఞానము పూర్తిగా నిండి ఉంది. మీరు ఆ పైనున్న గురు శిఖరములోకి(పరంధామములోకి) వెళ్లాలి. ఇవన్నీ జ్ఞాన సంబంధమైన విషయాలు. పర్వతాలు మొదలైన వాటి విషయాలు కాదు. అన్నింటినీ దాటుకొని వెళ్లిపోవాలి. ఈ విషయాల గురించి ఎవ్వరికీ తెలియదు. తండ్రి అంటున్నారు - మీరు మొదట తమోప్రధానంగా ఉండేవారు. ఇప్పుడు సత్యోప్రధానంగా అవ్వాలి. ఈ నిశ్చయము కూడా లేనివారు చాలామంది ఉన్నారు. వారు యోగము పూర్తిగా చేయలేరు. వారు ఇతరులకు అర్థం చేయిస్తారు. వారి కళ్యాణము జరిగిపోతుంది. అలాగని అది వారు చేసిన కళ్యాణము కాదు. వారి భాగ్యమనుసారము జ్ఞాన రహస్యాలను అర్థం చేసుకుంటారు. బ్రాహ్మణీ కంటే తీక్షణంగా ముందుకు వెళ్లిపోయేవారు చాలామంది ఉన్నారు. కొంతమంది పిల్లలలో ఇప్పటి వరకు దేహాభిమానము చాలా ఉంది. చివరి సమయములో దేహము కూడా గుర్తుండరాదు. సన్యాసులలో కూడా కూర్చోని ఉండే శరీరమును వదిలేసేవారు ఏ ఒక్కరో ఉంటారు. ఆ సమయములో పూర్తి నిశ్శబ్దము ఏర్పడుతుంది. అయినా మళ్ళీ వారు వెళ్లి గృహస్థుల వద్దనే జన్మ తీసుకుంటారు. మళ్ళీ శ్రేష్ఠాచారులుగా అయ్యేందుకు అడవులలోకి వెళ్లిపోతారు. మాయా రాజ్యము కదా. ఈ చక్రము ఎలా తిరుగుతుందో కూడా అర్థము చేసుకోవాలి. బాబాను ఎప్పుడూ

చూడకున్నా వారిని పృథి చేసే పిల్లలు చాలా మంది ఉన్నారు. అందువలన వారు తప్పక ఉన్నత పదవిని పొందుతారు. ఇదంతా పురుషార్థపు ఆటయే కదా. కొందరు రాత్రింబవళ్ళు చాలా చాలా కష్టపడుతూ ఉంటారు. ఈ పతిత ప్రపంచములో ఈ శరీరములోనే సతోప్రధానంగా అవ్వాలని మీకు తెలుసు. పావనంగా అయ్యేందుకు సమయము పడ్తుంది. ఈ ప్రపంచము ఎంతవరకు ఉంటుందో, అంత వరకు ఈ చదువు చదువుతూనే ఉండాలి. జీవించి ఉన్నంత వరకు జ్ఞానామృతము తాగుతూనే ఉండాలి. దాని వలన కర్మాతీత స్థితికి చేరుకుంటారు. ఈ దేహము పై గానీ, ప్రపంచము పై గానీ మమకారము పూర్తిగా తొలగిపోవాలి. రాజా-రాణులుగా తయారవ్వడంలో చాలా శ్రమ ఉంది. ఎవరు చదువుతారో, వారు హృదయ సంహాసనము పై కూర్చుంటారు. ఎంతవరకు సహాయకులుగా ఉన్నామనేది ఆంతరికములో వారు అర్థము చేసుకుంటారు. అనంతమైన తండ్రి మన స్థితిని చూసి ప్రేమిస్తారు కదా. తండ్రి అంటున్నారు - మీ కళ్యాణము చేసుకోవాలనుకుంటే శ్రీమతమును అనుసరించండి. ఇతరులకు ద్వేషము కలిగే పనులేవీ చేయకండి. ఇది మల్ల యుద్ధము కదా. మీకు ఈ యుద్ధము చేయుటలో ఎంత సమయము పడ్తుంది! మంచిది.

మధురాతి మధురమైన అపూర్వాపమైన పిల్లలకు మాత - పిత, బాపదాదాల ప్రియస్థులు మరియు గుడ్ మార్షింగ్

ఆత్మిక పిల్లలకు ఆత్మిక తండ్రినమ్మి.

ధారణ కోరకు ముఖ్యసారము:-

1. మీ జోలెను అవినాశి జ్ఞాన రత్నాలతో నింపుకొని మిమ్ములను మీరు శృంగారింపుకోండి. అతీంద్రియ సుఖము కొరకు మీ బుద్ధిని జ్ఞానముతో భర్తీపూర్(సంపన్నము)గా చేసుకోండి.
2. చెప్పుడు మాటలు చాలా నష్టపరుస్తాయి. అందువలన జ్ఞానము తప్ప ఏ ఇతర మాటలు వినరాదు, వినిపించరాదు. వ్యతిరేక విషయాలు వినిపించు వారి సాంగత్యము నుండి చాలా దూరంగా ఉండాలి.

**పరదానము:- “హద్దులకు అతీతంగా ఉండి పరమాత్మ ప్రేమను అనుభవం చేసే ఆత్మిక సుగంధముతో సంపన్న భవ ”**

ఎలాగైతే గులాబి పుష్పాలు ముళ్ళ మధ్య ఉంటున్నా అలాకికంగా, సుగంధభరితంగా ఉంటాయో, ముళ్ళ కారణంగా పాడవకుండా ఉంటాయో అలా ఆత్మిక గులాబి పుష్పాలు ఎవరైతే అన్ని హద్దుల నుండి, దేహము నుండి అతీతంగా ఉంటారు, ఎవ్వరి ప్రభావములోకి రారు. వారు ఆత్మిక సుగంధముతో సంపన్నంగా ఉంటారు. ఇటువంటి సుగంధభరిత ఆత్మలు తండ్రికి లేక బ్రాహ్మణ పరివారానికి ప్రియంగా అవుతారు. పరమాత్మ ప్రేమ తరగనిది, స్థిరమైనది, అఖండమైనది. ఎంత ప్రేమ ఉందంటే అది అందరికీ ప్రాప్తి అవ్వగలదు. కానీ ఆ ప్రేమను ప్రాప్తి చేసుకునే విధి ఏమంటే అతీతంగా అవ్వాలి.

స్లోగన్:- “అవ్యక్త స్థితిని అనుభవం చేసేందుకు వ్యక్త భావము మరియు భావనల

నుండి అతీతంగా ఉండండి ”